

9th August 1965]

மிருக வைத்தியக் கல்லூரி

* 135 கேள்வி.—**திரு. மு. கருணாநிதி :** கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தமிழகத்தில் மிருக வைத்தியக் கல்லூரி நிறுவும் திட்டம் ஏதேனும் இம்மாதில அரசின் பரிசீலனையிலுள்ளதா?

(இ) ஆம் எனில், அதன் விவரம் என்ன?

THE HON. SRI P. KAKKAN : (a) There is already one Veterinary College at Madras. There is no proposal at present to open another in the State.

(b) Does not arise.

திரு. இரா. நெடுஞ்செழியன் : கனம் அவைத் தலைவர் அவர்களே, இப்பொழுது உள்ள மிருக வைத்தியக் கல்லூரிகளில் எவ்வளவு இடங்கள் ஒதுக்கப்பட்டிருக்கின்றன? இந்த ஆண்டு எவ்வளவு பேர் விண்ணப்பித்தார்கள்? எவ்வளவு பேர்களுக்கு இடம் கொடுக்கப்படும் என்பதை அறிய விரும்புகிறேன்.

கனம் திரு. பூ. கக்கன் : இப்பொழுது இருக்கிற காலேஜ்களில் இருக்கிற இடங்களின் எண்ணிக்கை தெரியாது. எவ்வளவு விண்ணப்பங்கள் வந்துள்ளன என்ற விவரம் இப்போது என்னிடம் இல்லை. இந்த வருஷம் 132 காண்டிடேட்ஸ் ஸெலக்ஷன் ஆகியிருக்கிறார்கள் என்பதைத் தெரிவித்துக் கொள்கிறேன்.

திரு. வை. சங்கரன் : புதியதாக, நான்கு மாவட்டங்களுக்கும் சேர்த்து ஒரு புதிய யுனிவர்ஸிடி திறக்கப்படுவதினால் அந்த யுனிவர்ஸிடி 'ஸெல்-கண்டைன்டு' ஆக இருக்கும் வகையில், இந்த நான்கு மாவட்டங்களில் ஒரு மாவட்டத்தில் இந்தக் கால்நடைக் கல்லூரியை ஆரம்பிப்பதற்குச் சர்க்காருக்கு யோசனை உண்டா?

கனம் திரு. பூ. கக்கன் : At present there is no such proposal. இப்பொழுது அப்படிப்பட்ட 'ப்ரபோஸல்' இல்லை. பின்னால் அரசாங்கம் அதைப்பற்றிக் கவனிக்கும்.

திரு. இரா. நெடுஞ்செழியன் : வேறு ஒரு மிருக வைத்தியக் கல்லூரி ஏற்படுத்துவதற்கு முயற்சி எடுக்கப்படாவிட்டாலும், இருக்கிற கல்லூரியில் இடங்களை அதிகப்படுத்துவதற்கு முயற்சி எடுக்கப்படுமா?

கனம் திரு. பூ. கக்கன் : அதற்குத் தனியாக ஒரு கேள்வி போட வேண்டும்.

பள்ளத்தூரிலுள்ள கால்நடைப் பண்ணை

*136 கேள்வி.—**திரு. பி. முருகையன் :** கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) இராமநாதபுரம் மாவட்டம், பள்ளத்தூர் (செட்டிநாடு) கால்நடைப் பண்ணையில் உள்ள கால்நடைகளின் எண்ணிக்கை என்ன?